

Uppskot til semju millum

**Føroya Reiðarafelag øðrumegin**

og

**Føroya Fiskimannafelag,  
Maskinmeistarafelagið og  
Føroya Skipara- og Navigatørfelag hinumegin**

Í felagsreglum verða gjørdar hesar broytingar:

## § 2. Mynstring, avboð, uppsøgn og burturvísing

Nýggj § 2, stk. 2b verður orðað soleiðis:

“Um útmynstrað verður í tíðarskeiðinum 27. desember til og við 1. januar, verður útgoldið, fyri hesar dagar, ein daglig viðbót, pr. mann, sum er helvtin av minstuløn sambært lóg um Trygdargrunn Fiskivinnunar.”

## § 8. Arbeðsklæðir

§ 8, stk. 3 verður orðað soleiðis:

“Har sum arbeðsklæðir ikki verða latin manning ókeypiss, verða latin teimum, sum sigla fast við sama skipi/reiðari, eitt hálvárligt endurgjald fyri arbeðsklæðir á kr. 1.250,00.”

## § 17. Frádráttir

Í skjali 1 verður har tað stendur “4,70” broytt til “4,90”, og har tað stendur “3,95” broytt til “4,10”.

## § 20. Søluvirði

Nýggj § 20, stk. 6 verður orðað soleiðis:

“Tá ið fiskað verður av felags- ella eginkvotu hjá skipum í øðrum skipabólki, skal samlaða søluvirðið koma til avrokning. Um eingin manning er á skipinum við atgongd til kvotuna, verður avrokningin einans gjørd fyri manningina á fiskandi skipinum og tá av øllum søluvirðinum.”

## § 22. Tryggingar

Í § 22, stk. 14 verður “kr. 45,00” broytt til “kr. 50,00”.

Nýggj § 22, stk. 16, sum kemur í gildi 1. august 2020, verður orðað soleiðis:  
"Reiðarin hevur skyldu at tekna eina lívs- og bráðsjúkutrygging hjá føroyskum tryggingarfelag fyri skipara og manning á sínum skipum. Tryggingin skal í minsta lagi svara til eina lívstrygging uppá 500.000 krónur, bráðsjúkutrygging uppá 100.000 krónur og bráðsjúkutrygging hjá børnum uppá 60.000 krónur."

### § 34. Gildi sáttmálans

Hesin sáttmáli hevur gildi frá 1. apríl 2020 at rokna. Sáttmálin kann uppsigast við 2 mánaða freist til ein 1. apríl, tó í fyrsta lagi 1. apríl 2022.


### Protokolat

Vísandi til § 17, stk. 2 eru landingarútreiðslur loyvdur frádráttur í øllum bólkum.

Ásannandi at ávís ógreiða hevur verið í sambandi við frádrátt fyri landingarútreiðslur, eru partarnir samdir um í sáttmálaskeiðnum at fáa greiðu á teimum spurningum, sum máttu verðið í sambandi við hesar frádráttir, og í undirskjali at nágreina, hvørjar landingarútreiðslur eru at rokna sum loyvdur frádráttir.

Tórshavn hin 30. mai 2020

Vegna  
Føroya Skipara- og Navigatørfelag

  
Annfinnur Garðalíð  
Formaður

  
Elias Zachariasen  
F. Næstformaður

Vegna  
Maskinmeistarafelagið

  
Ólavur Gunnarsson

Vegna  
Føroya Reiðarafelag

  
Hanus Hansen  
Formaður

  
Stefan í Skorini  
stjóri

Vegna  
Føroya Fiskimannafelag

  
Jan Højgaard

Formaður



Regin Olsen  
Næstformaður

Formaður



Sámal Poulsen  
Næstformaður